



Ir-razzett finta tan-nagħaġ fil-Bidnija għandu jingħalaq L-applikazzjoni l-ġdida turi li l-Awtorità tal-Ippjanar giet mġoddija biż-żmien

BirdLife Malta qed tappella lil kulhadd biex joġġezzjona għall-bidla premeditata fis-saga tar-razzett tan-nagħaġ fil-Bidnija. Kuntrarju għall-NGOs kollha, l-Awtorità tal-Ippjanar giet mġoddija biż-żmien meta l-applikanti kienu applikaw għal kostruzzjoni massiva taħt il-Policy tal-Iżvilupp Rurali bl-iskuża li kellu jinbena razzett tan-nagħaġ. L-Awtorità tal-Ippjanar kienet ħarġet il-permess minkejja d-dubji kollha li tqajmu mis-socjetà ċivili.

Issa, ftit xhur biss wara, ħarġet il-verità u s-sidien ta' din il-kostruzzjoni monstruża f'dik li kienet zona naturali mhux mimsusa biddlu l-pjani u jridu jittrasformaw dan 'ir-razzett tan-nagħaġ' finta f'residenza, flimkien ma' għadd ta' stabbilimenti kummerċjali. Għalkemm mhux sorpriża b'dan, BirdLife Malta tingħaqad mal-appelli li diġà saru mill-Moviment Graffiti fl-oġġezzjoni tagħha għal din l-applikazzjoni ġdida. Il-pubbliku u l-organizzazzjonijiet l-oħra tas-socjetà ċivili wkoll huma mhegga jissottomettu l-oġġezzjonijiet tagħhom billi jidhlu [hawnhekk](mailto:hawnhekk@pa.org.mt), inkella jibagħtu email fuq representations@pa.org.mt, sal-4 ta' Novembru, u jikkwotaw n-numru tal-applikazzjoni PA/5895/22 fit-titlu. BirdLife Malta qed issejjaħ ukoll għat-twaqqiġ tal-kumpless kollu, biex is-sit jitreġġa' lura fl-istat naturali tiegħu. Dan jibgħat messaggġ ċar li l-pajjiż ma jittollerax manipulazzjoni, regħba u ingann.

BirdLife Malta tixtieq iżżid li din l-applikazzjoni hija insult għall-pajjiż u ta' detriment għall-ġid komuni ta' Malta u Għawdex. Wasal iż-żmien li l-Awtorità tal-Ippjanar u l-Ministri konċernati jammettu li l-policies tal-ippjanar qed jippermettu l-qerda tal-ftit natura li fadlilna bl-uniku skop ikun li numru ta' individwi jħaxxnu bwiethom.

Malta jixirqilha aħjar u BirdLife Malta, flimkien ma' hafna NGOs oħrajn, se tibqa' impenjata li tigġieled dan it-tip ta' abbuż, għalkemm ir-

responsabbiltà tibqa' primarjament fuq il-Gvern, li għandu jirrevedi l-policies tal-ippjanar biex jelimina l-abbuż rampanti li qed iseħħ kaġun tad-diversi lakuni li jeżistu. Jeħtieġ li l-Awtorità tal-Ippjanar iżżid il-kuxjenza ambjentali tagħha u anke tkun aktar kuraggjuża biex twaqqaf dan l-abbuż.

TMIEM

Għal aktar informazzjoni, ikkuntattja lil:

Nathaniel Attard

BirdLife Malta Communications Manager

Tel: 2134 7645/6 Ext. 512

Cell: 9947 4705

Email: nathaniel.attard@birdlifemalta.org

Ritratti mehmuzin:

- Għażla ta' ritratti tar-razzett finta tan-nagħaġ fil-Bidnija (Ritratti ta' Julian Delia)